

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রেছ বার্তা নং : ১৯২/২০২২

মুখ্যমন্ত্রীর উপস্থিতি এ আই ডি চি আৰু ছিংগাপুৰৰ ফাৰ্মৰ মাজত আন্তঃগাঁথনি উন্নয়নৰ বাবে অভিপ্ৰায়-পত্ৰত স্বাক্ষৰ

অসম আৰু ছিংগাপুৰৰ মাজত সম্পর্কই এক নতুন গতি লাভ কৰিব : মুখ্যমন্ত্রী

দিছপুৰ, ৪ জুলাই : মুখ্যমন্ত্রী ড° হিমন্ত বিশ্ব শৰ্মা আৰু ছিংগাপুৰৰ জ্যেষ্ঠ মন্ত্রী থার্মান শনমুগাৰত্নমৰ উপস্থিতি আজি গুৱাহাটী মহানগৰীৰ ৰেডিশ্যন বুল হোটেলত আয়োজিত এক অনুষ্ঠানত অসম ঔদ্যোগিক উন্নয়ন নিগম (এ আই ডি চি) আৰু ছিংগাপুৰৰ প্রতিষ্ঠান সুৰৱান জুৰঙৰ মাজত আন্তঃগাঁথনি উন্নয়নৰ বাবে এখন অভিপ্ৰায়-পত্ৰ (লেটাৰ অৱ ইণ্টেন) স্বাক্ষৰিত হয়।

অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই কয় যে এই অভিপ্ৰায়-পত্ৰত স্বাক্ষৰিত হোৱাৰ ফলত অসম আৰু ছিংগাপুৰৰ মাজৰ সম্পর্কই এক নতুন গতি লাভ কৰিব। গুৱাহাটীক বিশ্বমানৰ চহৰলৈ ৰূপান্তৰিত কৰাৰ বাবে মাষ্টাৰ প্লেনৰ প্ৰয়োজনীয়তাৰ ওপৰত গুৰুত্ব আৰোপ কৰি মুখ্যমন্ত্রীয়ে কয় যে নগৰ আন্তঃগাঁথনি উন্নয়নৰ ক্ষেত্ৰত সুৰৱানা জুৰঙৰ থকা পাৰদৰ্শিতাই সেই লক্ষ্য পূৰণৰ দিশত অপৰিসীম অৱদান যোগাবলৈ সক্ষম হ'ব।

মুখ্যমন্ত্রীয়ে কয় যে কেন্দ্ৰীয় চৰকাৰৰ এক ইষ্ট পলিচিয়ে অসমৰ উদ্যোগ ক্ষেত্ৰখনৰ সম্ভাৱনীয়তা বিকশাই তুলিছে আৰু ইয়াৰ ফলত বিশ্বৰ উদ্যোগসমূহক অসমে প্ৰদান কৰিব পৰা সুবিধাৰ ক্ষেত্ৰখনো সম্প্ৰসাৰিত হৈ উঠিছে। মুখ্যমন্ত্রীয়ে সুৰৱানা জুৰঙৰ প্ৰতিনিধিসকলক অসমৰ আন্তঃগাঁথনি আৰু সংশ্লিষ্ট খণ্ডসমূহে আগবঢ়োৱা সুযোগসমূহৰ সৰ্বোত্তম ব্যৱহাৰ কৰিবলৈও আহ্বান জনায়।

মুখ্যমন্ত্রীয়ে যোগান-শৃংখল আন্তঃগাঁথনি, শীতল ভৰ্বাল, আধুনিক পৰিবহণ পদ্ধতিৰ দৰে গুৰুত্বপূৰ্ণ আন্তঃগাঁথনি অধিক শক্তিশালী কৰাৰ প্ৰয়োজনীয়তাৰ ওপৰতো গুৰুত্ব আৰোপ কৰে। তেওঁ কয় যে শীতল ভৰ্বালৰ দৰে আন্তঃগাঁথনিৰ অভাৱৰ বাবে অসমৰ বহু উৎপাদিত সামগ্ৰীয়ে সংৰক্ষণৰ জৰিয়তে উপযুক্ত বজাৰ লাভ কৰিব পৰা নাই। যাৰ ফলত উৎপাদিত সামগ্ৰীৰ এটা অংশ আহৰণ কৰিবলগীয়া মূল্যতকৈ কম দামত বিক্ৰী কৰিবলগীয়া হৈছে। এনে আন্তঃগাঁথনিৰ ওপৰত মনোনিৰেশ কৰিলে ৰাজ্যৰ কৃষকসকল বাৰকৈয়ে উপকৃত হ'ব পাৰিব বুলিও মুখ্যমন্ত্রীয়ে কয়।

ছিংগাপুৰৰ জ্যেষ্ঠ মন্ত্রী থার্মান শনমুগাৰত্নমে অসমৰ সামগ্ৰিক উন্নয়নৰ বাবে মুখ্যমন্ত্রী ড° হিমন্ত বিশ্ব শৰ্মাই লোৱা পদক্ষেপক প্ৰশংসা কৰে। মুখ্যমন্ত্ৰীক দুৰ্বদ্ধী নেতা হিচাপে অভিহিত কৰি ছিংগাপুৰৰ মন্ত্ৰীগৰাকীয়ে আশা প্ৰকাশ কৰে যে আগন্তক দিনত তেওঁৰ দেশ আৰু অসমৰ মাজৰ সম্পৰ্কই এক নতুন উচ্চতাত উপনীত হ'বলৈ সক্ষম হ'ব। তেওঁ কয় যে ক'ভিড-১৯ অতিমাৰী সংক্ৰমণৰ ভয়াৱহ পৰিস্থিতি

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

এতিয়া উপশম হৈছে আৰু বিশ্বই এতিয়া পুনৰ অৰ্থনৈতিক বিকাশৰ দিশত আগবঢ়িছে। অসমে অৰ্থনৈতিক বিকাশৰ দিশত নিজৰ সম্ভাৱনাসমূহক সম্পূৰ্ণভাৱে ব্যৱহাৰ কৰিব লাগিব বুলিও তেওঁ কয়।

ভাৰতস্থ ছিংগাপুৰৰ উচ্চায়ুক্ত ছাইমন ৱং উই কুৱেন, ৰাজ্যৰ উদ্যোগ আৰু বাণিজ্য বিভাগৰ মন্ত্রী বিমল বড়াও অনুষ্ঠানত উপস্থিত আছিল।

আয়ন/ পুঃড়েঃ
৪/০৭/২০২২